

کے استعمال سے مفر نہیں۔ جن مفروضات پر اب تک فتاویٰ دیے جاتے رہے ہیں، ان میں بھی تبدیلی آچکی ہے۔ اب بُك میں چھوڑے ہوئے سود کا مصرف لازماً اسلام کے خلاف ہو نا ضروری نہیں، اس لیے کہ یہ نظام خود مسلمان چلا رہے ہیں۔ اسلام کو پہنچت بُك کے پاس سود کی بڑی رقم ہوتی ہے جو وہ اپنی دانست میں کارخیر میں خرچ کرنا چاہتا ہے۔ پھر کرنٹ اکاؤنٹ اور سیوگنگ اکاؤنٹ کی بحث بھی نظری رہ گئی ہے۔ جو پہر بُك کے پاس ہوتا ہے، کسی بھی اکاؤنٹ میں ہو، اس سے وہ «دنفع»، کماتا ہے۔ کرنٹ اکاؤنٹ کی صورت میں تعاون عَلَى الْإِيمَانِ وَالْعُدُوَّانِ زیادہ شدید ہوتا ہے۔۔۔ خواہ رقم جمع کرانے والا قانوناً سود کے کاروبار سے فیج جائے۔ اس لیے کہ یہ «دنفع» سب بُك کے پاس رہتا ہے۔ اور اب اکثر ممالک میں کرنٹ اکاؤنٹ پر بھی سود دیا جانے لگا ہے اس لیے کہ یہ تسلیم کیا گیا ہے کہ یہ صریح نافعی ہے کہ بُك کرنٹ اکاؤنٹ والے کا پہر استعمال کرے اور اسے کچھ نہ دے۔ سیوگنگ اکاؤنٹ کی صورت میں کم سے کم سے کم بینک کے ساتھ تعاون اور اس کی تقویت کچھ کم ہو جاتی ہے۔

بہر حال ہمارے چیل نظر ان مذکورات کے ذریعے مسئلے کا حل پیش کرنا نہیں، اور ہو بھی نہیں سکتا۔ بعض قارئین کی یہ فطری خواہش ہوتی ہے کہ ان کے سامنے صرف ایک حل لایا جائے جس کو ترجمان یقینی اور قطعی صحیح حل کے طور پر پیش کرے۔ یہ بھی نہیں ہو سکتا۔ اول تو اجتہادی مسائل میں اختلاف، بلکہ مقناد فتاویٰ سے کوئی مفر نہیں۔ یہ اختلاف، اجتہاد کا فطری تقاضا ہے۔ یہ عمد صحابہ سے ہوتا چلا آیا ہے۔ دوسرے، ترجمان کی حیثیت نہ مجتہد کی، نہ قاضی کی۔ یہی مسلک صاحب ترجمان رحمت اللہ علیہ کا تھا اور وہ اسی پر کارند تھے۔ ہاں ان کا یہ مقام تھا کہ وہ اپنی رائے بھی ظاہر کر دے۔ یہ ہمارا مقام نہیں۔ لیکن اپنی رائے کو ناطق رائے کا مقام دینے سے وہ بھی اجتناب کرتے تھے۔ تیرے، یہ بھی ان کا مسلک ہے، اور ہم اس پر کارند رہنا چاہتے ہیں، کہ اختلاف ہو تو ساری آراؤ بیان کر دیا جائے۔ اس مقصد کے لیے تفہیم القرآن اور دسائل و مسائل کا پڑھ لینا کافی ہو گا۔

ہمارا مقصد یہ ہے کہ بحث و نظر کی راہ کھلتے، یہ اور اک و شعور پیدا ہو کہ اختلاف ہوا کرتا ہے، شدید بھی ہوا کرتا ہے، مقناد آرائک بھی مجتہدین پیچ سکتے ہیں، سلف بھی پہنچے ہیں، اور خلف بھی۔ ہم چاہتے ہیں کہ قارئین یہ بھی دیکھیں اور سیکھیں کہ علامک طرح اجتہاد و استدلال کرتے ہیں، کس طرح بحث مباحثہ کرتے ہیں، لکھ طریق میں کیا خوبیاں ہیں اور کیا خربیاں۔ ہم چاہتے ہیں کہ اس طرح مسائل کا شعور و ادراک بڑھے، رواداری و تحمل پیدا ہو، وسعت نظر میں اضافہ ہو، اختلاف کی بنیاد پر فوراً تجد د پسندی، مغرب زدگی، ہم را ہی اور کفر و فتن کے لیبل اور فتاویٰ چپاں کرنے کی روشن ختم ہو۔

امید ہے قارئین اس مذکورہ کو اسی حیثیت سے پڑھیں گے اور دلچسپ و مفید پائیں گے۔ (مدیر)

۱۔ مفتی نظام الدین، دیوبند

جو بینک غیر سرکاری ہوں، اس میں جمع کردہ روپے پر جو رقم سود کے نام سے ملے اس کو وہاں سے نکال کر، اس کے دبال سے بچنے کی نیت سے، مسلم غرباً و مسلمین کو جو مستحق زکوٰۃ ہوں، بطور صدقہ

دے دے، خود اپنے کسی کام میں نہ لائے، اور اس کو دینے میں ثواب کی نیت نہ کرے۔

اور جو بنک سرکاری ہوں، ان بنکوں سے جمع شدہ رقم پر جو پیسے سود کے نام سے ملے اس کو بھی بنک میں نہ چھوڑے، بلکہ وہاں سے نکال کر دیکھئے: اگر اپنے اوپر گورنمنٹ کا کوئی غیر شرعی نیکس ناگو ہو رہا ہو تو وہ رقم پہلے اس میں دے تاکہ مال اپنے مالک کے پاس لوٹ جائے۔ پھر جو رقم بچے اس کو اس کے والد سے بچنے کی نیت سے مسلم غرباً و مساکین کو جو مستحق زکوٰۃ ہوں، بطور صدقہ دے کر اپنی ملکیت سے نکال دے، اور اس کو دینے میں ثواب کی نیت نہ کرے، کیونکہ ایسے مال کے صدقہ کرنے میں ثواب کی نیت کرنے کو محققین فقہاء کفرتک فرماتے ہیں۔

اس حکم کے دلائل کے لیے، حرام مال کے بارے میں جو احکام کتب فقه میں اور بذل المجهود جلد ۱، ص ۱۲ میں مذکور ہیں، وہ کافی ہیں اور مزید تحقیق و تفصیل مطلوب ہو تو اعلاء السنن جلد ۱۲ ملاحظہ کی جاسکتی ہے۔

۲۔ جانب شش پہر زادہ، بہبیت

بنکوں میں جمع شدہ رقم پر جو سود ملتا ہے اس کا لینا جائز نہیں ہے کیونکہ سود 'سود ہے'، اور اس کا لینا خواہ وہ کسی غرض سے ہو، جائز نہیں۔ بنک میں رقم جمع کرنے کے لیے دو قسم کے کھاتے کھولے جاتے ہیں، ایک کرنٹ اکاؤنٹ، دوسرا سیوگ اکاؤنٹ۔ کرنٹ اکاؤنٹ میں جمع شدہ رقم پر بنک کوئی سود نہیں دیتا اس لیے اسی کو ترجیح دی جانی چاہیے۔ سیوگ اکاؤنٹ میں جمع شدہ رقم پر بنک سود دیتا ہے۔ یہ سود اگر بنک ہی کو چھوڑ دینا ممکن ہو تو یہی صورت اختیار کی جانی چاہیے، کیونکہ سود کھاتے دار کی اپنی رقم نہیں ہے، وہ صرف راس المال لینے کا حق دار ہے۔ لہذا اس بات کی کوئی ذمہ داری اس پر نہیں ہے کہ بنک اس سود کی رقم کو کس مصرف میں لاتا ہے لیکن اگر سود وصول کرنا ہی پڑا تو پھر اس کا مصرف وہی ہے جو صدیقہ کا مصرف ہے، یعنی فقراء کی اعانت۔

سرکاری بنکوں اور غیر سرکاری بنکوں سے سود لینے کے حکم میں کوئی فرق نہیں ہے۔ اگر سرکاری بنکوں کے سود کو جائز قرار دیا جائے تو سرکاری لاٹری کو بھی جائز قرار دینا پڑے گا۔ اس سلسلے میں یہ دلیل کوئی دلیل نہیں کہ حکومت عوام کی ہے اس لیے سرکاری بنک زر اصل پر جو کچھ زائد رقم میں وہ سود نہیں ہے، بلکہ ایک قسم کا عطیہ ہے۔ اسلام میں مال دینے کا طریقہ بھی بڑی اہمیت رکھتا ہے۔ اگر مال پاکیزہ طریقہ سے دیا جائے تو وہ جائز بھی ہے اور اس کے اخلاقی اثرات بھی اچھے ہوتے ہیں۔ اگر وہی مال ناپاک طریقہ سے دیا جائے تو ناجائز بھی ہوتا ہے اور اس کے اخلاقی اثرات بھی بردے مرتب ہوتے ہیں۔ سود کے طور پر دی جانے والی رقم بہر حال جائز نہیں ہو سکتی، خواہ باپ بیٹی کو دے، 'شوہر بیوی کو دے یا حکومت اپنے شریروں کو دے۔'

۳۔ مولانا خالد سیف اللہ رحمانی، حیدر آباد

سود کا بُک میں چھوڑنا ایک سودی کار و بار میں مزید تعاون ہے۔ اور غالباً ایسی رقوم کا استعمال کبھی ایسی مراتب میں ہوتا ہے جن کے ذریعہ کفر کو تقویت پہنچتی ہے، اس لیے بطريق "استحسان" اس کا نکال لینا واجب ہے۔ سرکاری اور غیر سرکاری بُک دونوں کا حکم مساوی ہے۔ کیونکہ سود یا "افراد" سے وصول کیا جاتا ہے یا پوری قوم سے۔ گوہ خود بھی قوم کا ایک فرد ہے، لیکن پوری قوم کے مقابلے میں اس کا "وجود"، اتنی قلیل نسبت رکھتا ہے کہ یہ دوسروں ہی سے سود حاصل کرنے کے حکم میں ہے۔ اس سلسلہ میں حد سرقہ وغیرہ کے بعض احکام سے، جن میں بیت المال کی چوری پر حد سرقہ کا نفاذ عمل میں نہیں آتا، غلط فہمی نہیں پیدا ہوئی چاہیے۔ اس لیے کہ "حدود" معمولی شبہات کی وجہ سے معاف کر دی جاتی ہیں، جب کہ ربا کا معمولی شبہ "دعو الرہا والریہ" کے تحت اس کو حرام کر دیتا ہے۔

بعض بزرگوں نے اس رقم کا مصرف فقراء مسکینوں کو قرار دیا ہے۔ اس کی دلیل میں یہ بات کی گئی ہے کہ مال حرام ہے اس کے مالک تک پہنچانا ممکن نہ ہو، فتحانے اسے واجب التصدق قرار دیا ہے جیسا کہ عالمگیری اور شای وغیرہ کی عبارتوں سے ظاہر ہوتا ہے۔

صاحب ہدایہ نے لکھا ہے کہ قتال اور جنگ کے علاوہ جو مال بیت المال کو حاصل ہو، وہ مسلمانوں کے مصالح عامہ پر خرچ کیا جائے گا، جیسے سرحدوں اور قلعوں کی تعمیر اور قاضی وغیرہ کی تنخواہ (ہدایہ ۲، ص ۶۰۰) صاحب در عمار نے بیت المال کی حاصل ہونے والی آمدی اور اس کے مصارف کے سلسلہ میں محمد بن شحہ کے چند اشعار نقل کیے ہیں۔ جس سے معلوم ہوتا ہے کہ لقطہ وغیرہ کو تمام مصالح مسلمین میں خرچ کیا جاسکتا ہے۔ علامہ شایی نے لکھا ہے کہ یہی رائے امام فخر الاسلام بزدوی کی ہے کہ یہ آمدی مساجد، سرحدات، مسافرخانے اور پلوں کی تعمیر میں بھی صرف کی جاسکتی ہے۔ (رد المحتار ۲، ص ۵۸) صاحب در مختار کار جمان بھی اسی طرف ہے۔ عالمگیری کی عبارت میں لقطہ کی آمدی کو ٹکھین میت میں استعمال کی اجازت دی گئی ہے، اور اسے طحاوی کی طرف منسوب کیا گیا ہے۔ ان تصریحات سے معلوم ہوتا ہے کہ لقطہ اور اس طرح کی دوسری آمدی جس کا کوئی مالک موجود نہ ہو، لیکن مراتب میں بھی خرچ کی جاسکتی ہے، جس میں تیلک نہ پائی جاتی ہو۔ شایی نے بزدوی کی اس رائے سے اختلاف کیا ہے، اور زیلیقی اور صاحب ہدایہ کی نقل کو ترجیح دی ہے کہ یہ رقم فقراء پر خرچ کی جائے گی۔ لیکن زیلیقی سے جو مصارف نقل کیے گئے ہیں، ان میں ٹکھین میت بھی ہے اور یہ بات محتاج تشرع نہیں کہ میت کی تجویز و ٹکھین فتحانے کے نزدیک تیلک کا حکم نہیں رکھتی۔ اسی طرح علامہ سرشی کی عبارت سے معلوم ہوتا ہے کہ امام لقطہ سے حاصل ہونے والی آمدی کو مضاریت کے لیے

دے سکتا ہے، اور قرض پر لگا سکتا ہے۔

ان نظائر کو سامنے رکھتے ہوئے، یہ بات مناسب معلوم ہوتی ہے کہ بُک انٹرست کو عام رفاهی کاموں میں خرچ کرنے کی اجازت ہونی چاہیے۔ اس میں شبہ نہیں کہ مال لقطعہ وغیرہ کو بعض فقہاء نے فقر اپر صدقہ کرنے کا حکم دیا ہے، لیکن وہ اس اصل پر بنی ہے کہ صدقہ کرنے کا مقصد اصل مالک سامان کو ثواب پہنچانا ہے۔ جب کہ بُک انٹرست کے خرچ کرنے کا مقصد محض مال حرام کو اپنی ملکیت سے نکالتا ہے۔ یہی وجہ ہے کہ ”لاصدقۃ فی غلول“ کے تحت اس مال میں صدقہ اور ثواب کی نیت کرنا بھی جائز نہیں ہے۔ جلال الدین سیوطی نے بھی ایسے مال کا، جس کا مالک معلوم نہ ہو، ”صرف مسلمانوں کی عام مصالح“ قرار دیا ہے۔ اسی لیے میری رائے ہے کہ بُک انٹرست تمام رفاهی کاموں میں خرچ کیا جا سکتا ہے، البتہ مساجد کی تعمیر میں اس کا استعمال مساجد کی حرمت و عظمت کے خلاف ہے، اس لیے اس سے منع کیا جائے گا۔

۳۔ مفتی حبیب اللہ قاسمی، جون پور
 اگر گھر میں حفاظت کی کوئی ٹھکل ہو تو بُک میں روپیہ رکھنا ہی نہیں چاہیے۔ بدرجہ مجبوری رکھنے کی اجازت ہے، اس لیے کہ بُک کا سارا نظام سودی ہے اور جتنا روپیہ دیا جاتا ہے وہ سب اس نظام کے تحت استعمال کیا جاتا ہے، اور یہ نص طبعی ہے کہ **وَلَا تَعَاوَنُوا عَلَى الْإِثْمِ وَالْعُدُوانِ**۔ روپیہ بُک میں رکھنے کی صورت میں تعاون علی الاثم لازم آئے گا جو منوع ہے۔ اسی وجہ سے حضرت گنگوہی و حضرت تھانوی نے اپنے فتاویٰ میں بُک میں روپیہ جمع کرنے کو نادرست قرار دیا ہے۔ لیکن گھر میں غیر محفوظ ہونے کے خطرہ کے پیش نظر، ”الضرورات تبیح الحظورات“ کے تحت رکھنے کی اجازت دی گئی ہے۔ اس صورت میں بھی کوشش اس کی ہو کہ لا کر لے کر اس میں رکھ دیا جائے، یا پھر کرنٹ اکاؤنٹ کھول کر اس میں جمع کر دیا جائے۔ لیکن اگر یہ دونوں صورتیں نہیں اپنائی سکتیں، بلکہ چالو کھانہ کھلوا کر رقم جمع کی ہے؛ پھر اس پر جو سود ملے اس کو چھوڑنا نہیں چاہیے، خواہ سرکاری ادارہ ہو یا غیر سرکاری۔ اس لیے کہ وہ اپنی عبادت گاہوں میں اسے استعمال کرتے ہیں اور یہ بھی تعاون علی الاثم کے دائرہ میں داخل ہے۔ اگر اس سے وہ اپنی عبادت گاہ نہ بھی بنائیں تو یقیناً وہ پیسے کسی دوسرے راستے سے اسلام دشمنی پر خرچ ہو گایا اس سے اپنی پوزیشن وہ مضبوط کریں گے جو نتیجہ کے اعتبار سے اسلام اور مسلمان کے لیے نقصان دہ ثابت ہو گا اس لیے ”اذا ابْتَلَى بِهِ لِيَخْتَرَاهُونَهُمَا“ ضابطہ کے یہوں یہی ہے کہ اسے لے لے بُک میں نہ چھوڑے۔

اب دوسرا سوال پیدا ہوتا ہے کہ اسے کہاں صرف کیا جائے؟ اس کے مصارف کی تعین سے قبل یہ متعین کرنا ضروری ہے کہ اس مال کی حیثیت کیا ہے؟ اس کے سود ہونے کی وجہ سے مال حرام ہونا

تو متعین ہے، اور مال حرام کا صدقہ کرنا واجب ہے (هدایہ)۔ لہذا سود کا واجب التصدق ہونا متعین ہو گیا۔ اب اس کے مصارف تین ہیں: (۱) فقر اکو دینا (۲) غیر واجبی نیکس اس سے ادا کرنا۔ (۳) رفاه عام ہکنوں، قل بیت الخلا وغیرہ میں لگانا۔

ان مصارف ملائشیں سے مصرف اول یعنی فقر اکو دینا تو متفق علیہ ہے۔ اس میں اکابر و اصغر کا کوئی اختلاف نہیں۔ چنانچہ علامہ علاء الدین حصکنی فرماتے ہیں: «مالک کا علم نہ ہو، تو فقر ای مصرف ہیں» (در المختار، ج ۳، ص ۳۲۳)۔ لیکن فقر اکو دینا بھی بلا شرط نہیں، بلکہ مشروط ہے۔ اب ان شرائط کو عرض کرتا ہوں۔

۱۔ فقراء مسلمین ہوں غیر مسلمین نہ ہوں۔ اس لیے کہ جب اس کا واجب التصدق ہونا متعین ہو گیا تو واجب التصدق اموال جیسے زکوٰۃ، صدقة الفطر وغیرہ جس طرح غیر مسلم کو دینا جائز نہیں اسی طرح سود بھی غیر مسلم کو دینا جائز نہیں۔

۲۔ بلانیت ثواب دیا جائے۔ اس لیے کہ مال حرام پر نیت صدقہ دینا بہت خطرناک ہے۔ چنانچہ لدن عابدین شامی نے دد المختار میں، اور اسی طرح ملائی فاری نے هرچند اکبر میں تصریح کی ہے کہ ایسا کرنا کفر ہے۔ ہاں، البتہ تعلیم حکم پر ثواب ملے گا، لیکن صدقہ کرنے والا تو صرف فراغ ذمہ و سبد و شی کی نیت نے دے دے۔ (معارف السنن، ج ۱، ص ۳۲)

صرف ثالثی غیر واجبی نیکس میں سود کی رقم کو دینا ہے۔ اس ملک میں بہت سے نیکس غیر واجبی ہیں، ان میں سود کی رقم دی جاسکتی ہے۔ اب تک ناکارہ کے علم میں اس مصرف کے بارے میں بھی کسی کا اختلاف نہیں۔ غیر واجبی نیکس میں دینے کی اجازت یہاں سے ملتی ہے کہ مال حرام کا مالک اگر معلوم نہ ہو اور نہ معلوم کرنا ممکن ہو تو فقر اپر تصدق واجب ہے۔ اگر معلوم ہو تو مالک کو پہنچنا ضروری ہے، اگر مالک زندہ نہ ہو تو اس کے درٹا کو دے دے۔ (در المختار، ج ۲، ص ۲۸۲)

اس اعتہار سے مالک معلوم ہے کہ بُک حکومت کی ملکیت ہے۔ اس لیے کہ جب بُک کا نقصان ہوتا ہے تو اس کی تلافی حکومت ہی کرتی ہے۔ کھاتہ داروں سے اس کو کوئی مطلب نہیں، اور جو سودی نفع ہوتا ہے وہ بھی فی الجملہ حکومت کے خزانہ کا ایک جز ہوتا ہے۔

اب سوال یہ پیدا ہوتا ہے کہ غیر واجبی نیکس ہی کے ذریعے حکومت کو یہ رقم پہنچائی جائے، اسے بُک ہی میں کیوں نہ چھوڑ دیا جائے۔ اس کا جواب اس سے پہلے آچکا ہے کہ اس کے ذریعے غیر مسلمین کی پوزیشن مضبوط کی جائے گی، یا اسے لیسی جگہ استعمال کیا جائے گا جس میں اسلام یا مسلمانوں کا نقصان ہو۔ یا پھر وہ سودی کاروبار کا جز بنے گا، یہ بھی تعاون علی اللہ کے تحت منوع ہے۔ اب اگر یہ سوال ہو کہ یہ تو اچھا نہ ہے کہ غیر واجبی نیکس ادا کرنے کی نیت سے بُک میں

رقم جمع کرادی جائے، اور جب سود ملے تو اس سے وہ نیکس ادا کر دیا جائے۔ اس کا جواب یہ ہے کہ اصل حکم تو یہی ہے کہ بُنک میں رقم جمع ہی نہ کی جائے۔ لیکن بد رجہ مجبوری گھر میں حفاظت کی شکل نہ ہونے کی صورت میں بینک میں جمع کرنے کو جائز کہا گیا ہے۔ اسی وجہ سے فکس ڈیپاٹ کو ناجائز کہا گیا ہے کہ شروع ہی سے نیت سود لینے کی ہوتی ہے۔ یہ بھی ضروری ہے کہ غیر واجبی نیکس کی رقم حکومت کے خزانہ ہی میں جاتی ہو۔

اگر بُنک غیر سرکاری ہے تو اس رقم کا غیر واجبی نیکس میں دینا جائز نہ ہو گا، اس لیے کہ اس صورت میں مالک کو ولپس نہیں ہو سکے گا۔ اس لیے غیر سرکاری بُنک سے حاصل ہونے والی سودی رقم کا مصرف اول یعنی فقر اپر تصدق معین ہے۔

صرف ہالٹ رفاقتی چیزوں میں سود کے پیسوں کا استعمال ہے۔ یہ مصرف شدید اختلافات کا شکار ہے۔ چنانچہ خود اکابرین کی دو طرح کی رائیں ملتی ہیں لیکن ناکارہ کے نزدیک دلیل کے اعتبار سے راجح رفاقتہ عام میں خرچ کرنے کا عدم جواز ہے۔ اس لیے کہ سود حرام ہے، اور مال حرام کا مالک نہ ملنے کی صورت صدقہ کرنا واجب ہے، اور صدقہ کی حقیقت زکوٰۃ کی طرح تدیک ہے۔ رفاقتی کاموں میں لگانے کی صورت میں تدیک کا تتحقق نہیں ہو پائے گا۔ علامہ شامی کی رائے سے بھی نیز امام کروری کے اس جزئیے سے بھی اس کی تائید ہوتی ہے جو الجامع الوجیز میں ہے۔ نیز امام ابو یوسف ”کی کتاب الامار سے بھی اس کی تائید ہوتی ہے۔ اس وجہ سے اکابرین اس کے قائل ہیں کہ سود کے پیسے کو مدارس کی تغیریں کنواں، راستہ ”تل“ رفاقتہ عام میں لگانا جائز نہیں۔ اگر اصولی اعتبار سے دیکھا جائے تو ادا اجتماع العلال و الحرام فغلب الحرام یا ادا اجتماع المیح و المحرم فغلب المحرم سے بھی عدم جواز میں احتیاط کا پہلو ہے۔

۵۔ مولانا جنید عالم قاسمی، پنش

بُنک کی سودی رقم بُنک میں نہ چھوڑی جائے، بلکہ اس کو نکال کر، بلا نیت، صدقہ کر دیا جائے۔ اس لیے کہ، مگرچہ وہ سود ہے جس کی حرمت پر نصوص صریحہ اور اجماع امت ہے، لیکن بُنک میں چھوڑنے سے ایک سودی ادارہ کا تعاون ہو گا اور اس کے سودی کاروبار میں مزید ترقی ہوگی، جو تعاون علی اللائم والعدوان ہے، جس کی مخالفت نفس قرآنی سے ہے۔ اس لیے واذ بعلی ببلیتین فلیختر اہونہما کے اصول کے پیش نظر اس رقم کو نکال لیتا ہی راجح ہے۔

بُنک کی سودی رقم نکال لینے کے بعد اس کے مصارف کے سلسلے میں تقریباً تمام علماء پر متفق ہیں کہ اس کو نکال کر، بلا نیت ثواب، فقر اور مساکین پر صدقہ کر دیا جائے، اور تارو او غیر واجبی نیکس مثلاً اکرم نیکس وغیرہ بھی دے سکتے ہیں۔ (غیر واجبی نیکس کا مطلب یہ ہے کہ اس کا کوئی نفع مسلمانوں کو نہ

پہنچتا ہو)۔ البتہ ان کے علاوہ مسلمانوں کے مفاد عام میں صرف کر سکتے ہیں یا نہیں، اس میں علمائے دو گروہ نظر آتے ہیں۔

مولانا اشرف علی تھانوی، مفتی عزیز الرحمن اور مفتی شفیع صاحبان اور دارالعلوم دیوبند کے موجودہ مفتیان کرام کی رائے یہ ہے کہ اس کو فقراء و مساکین پر صدقہ کرنا واجب ہے، 'رفاه عام میں صرف نہیں کر سکتے ہیں۔ ان حضرات کے پیش نظر لقطہ اور مال حرام کا حکم ہے کہ جب مالک کا پتہ نہ ہو تو ان کا تصدق واجب ہے۔ فقہاء نے ان جیسے اموال کے لیے تصدق کا لفظ استعمال کیا ہے، اور تصدق میں تیک کا معنی بھی پایا جاتا ہے۔ گویا کہ ایسی جگہوں پر صرف کرنا صحیح نہیں جماں مالک بننے کی صلاحیت نہیں۔

مفتی کفایت اللہ، مفتی عبد الرحیم لاچپوری، مفتی سعید احمد، مفتی اعظم مظاہر، مولانا حسین احمد مدنی صاحبان کی رائے یہ ہے کہ اس کو مسلمانوں کے مفاد عام میں صرف کر سکتے ہیں۔ مولانا مدنی تو یہاں تک فرماتے ہیں کہ اس کو نکال کر سندر میں پھینک دینا، بہتر ہے بینک میں پھوڑنے سے۔ یوسف قرضاوی اور عبد اللہ بن باز کا فتویٰ بھی جواز کا ہے۔ ان حضرات نے عام طور پر فقہاء کی عبارت و ما او جف المسلمون علیہ من اموال الحرب بغير قفال بصرف فی مصالح المسلمين سے استدلال کیا ہے۔

راتم الحروف کا روحانی بھی جواز ہی کی طرف ہے۔ اس لیے کہ مسلمانوں کے لاکھوں اور کروڑوں روپے بُک کے اندر سود کی ٹھیک میں موجود ہیں۔ یہ راتم بُک ہی میں پھوڑ دی جائے، یہ صحیح نہیں ہے۔ یا اس کو نکال کر سندر وغیرہ میں پھینک دیا جائے، اس کی اجازت نہ شریعت دیتی ہے اور نہ ہی کوئی عقل مند انسان۔ اس لیے اس کو لامحالہ رفاه عام میں صرف کرنا ہو گا۔

یہ استدلال صحیح نہیں ہے کہ فقہاء نے مال حرام کے لیے لفظ تصدق، استعمال کیا ہے اور لفظ تصدق میں تیک کا معنی بھی پایا جاتا ہے۔ اس لیے کہ لفظ تصدق، صدقات واجبہ اور نافلہ دونوں ہی کے لیے استعمال ہوتا ہے، جیسا کہ فقہاء نے قریانی کے جانوروں کی کھال اور ان کو فروخت کر دینے کے بعد اس کی قیمت، دونوں ہی کے لیے تصدق کا لفظ استعمال کیا ہے۔ مگر کھال کا تصدق واجب نہیں ہے، بلکہ خود بھی استعمال کر سکتا ہے اور کسی مالدار کو بھی دے سکتا ہے، البتہ اس کو فروخت کر دینے کے بعد اس کی قیمت کا تصدق واجب ہے۔ اس سے ظاہر ہے کہ لفظ تصدق کا استعمال صدقات واجبہ اور نافلہ دونوں ہی کے لیے ہوتا ہے۔

فقہائی عبارت پر جب ہم غور کرتے ہیں تو صرف اتنی ہاتھ معلوم ہوتی ہے کہ جس کے پاس مال حرام ہے اس پر ضروری ہے کہ اس کو صدقہ کر کے اپنے آپ کو گناہ سے بھی کر لے = لیکن کیا اس

کے مصارف وہی ہوں گے جو صدقات واجبه کے مصارف ہیں، اس کی صراحت نہیں ملتی۔ جن حضرات نے اس کے مصارف صدقات واجبه کے مصارف کو قرار دیا ہے، ان کے پیش نظر فقط تصدق ہے۔ لیکن پہلی بات تو یہ ہے کہ ل فقط تصدق، صدقات واجبه اور نافلہ دونوں ہی کے لیے استعمال ہوتا ہے۔ دوسری بات یہ کہ مالک کا پتائنا ہونے کی صورت میں مال حرام کا تصدق مخصوص اس نیت سے ہے کہ اصل نہیں تو کم از کم اس کا ثواب ہی مالک کو پہنچ جائے۔ ظاہر ہے کہ جس طرح فقر اور مساکین پر صدقہ کرنے سے مالک کو ثواب ملے گا اسی طرح رفاه عام میں صدقہ کرنے سے بھی ثواب حاصل ہو گا۔ بلکہ احادیث میں رفاه عام میں صدقہ کرنے کو صدقہ جاریہ قرار دیا گیا ہے۔ لہذا میری ناقص رائے میں مال حرام کے تصدق کا مطلب یہ ہے کہ جس کے پاس مال حرام ہے اس پر ضروری ہے کہ اس کو صدقہ کر کے اپنے آپ کو گناہ سے بری کر دے، لیکن اس کے مصارف وہی ہوں جو صدقات واجبه کے مصارف ہیں، ضروری نہیں ہے۔

نیز لقطہ کے مشابہ مان کر عدم جواز کافتوئی دینا دو وجوہ سے صحیح معلوم نہیں ہوتا: اول، یہ کہ لقطہ سے اس کا کوئی تعلق نہیں ہے، گیوں کہ لقطہ میں مالک کا علم نہیں ہوتا ہے اور یہاں پر مالک کا علم ہے۔ لقطہ میں مالک کی طرف مال کا لوٹا ضروری ہے، اور یہاں پر لوٹانے کے بجائے لیتا ضروری ہے۔ ہانياً، اگر لقطہ کے مشابہ مان لیا جائے تب بھی فقر اور تصدق ضروری نہیں ہے۔ اس لیے کہ لقطہ کو مسلمانوں کے محتاج عامہ میں صرف کر سکتے ہیں یا نہیں؟ اس سلسلے میں فتحا کی عمارتیں مختلف ہیں۔ صاحب در حقیار نے جواز کے پہلو کو اختیار کیا ہے، اگرچہ شامی نے صاحب بدایہ وغیرہ کی عمارت سے عدم جواز ہی کے پہلو کو رنج قرار دیا ہے۔ (مزید تفصیل کے لیے دیکھیے، 'تفاویٰ رحیمیہ'، جلد سوم)

۶۔ محمد عبید اللہ الاسلامی، "باندہ"

جان تک سوال ہے حاصل کردہ سود کے معرف کا، تو فتحہ کی کتابوں میں یہ مسئلہ معروف ہے۔ مولا ناصر بن الدین صاحب کے مطابق، یہ امر متفق علیہ ہے کہ اگر کسی شخص کے پاس کوئی ایسا مال ہے جس کو وہ اپنے استعمال میں نہیں لاسکتا تو دور استے ہیں: اگر مالک معلوم ہے تو اس تک پہنچائے جیسے کہ مخصوص کردہ مال یا لقطہ کا عام حکم ہے۔ اگر مالک معلوم نہیں ہے اور اس کا حصول کسی عقد کے ذریعہ ہوا ہے، اگرچہ عقد غلط ہو جیسا کہ ایک موقع پر شاہ عبد العزیز صاحب نے فرمایا ہے، یا مالک معلوم ہے مگر اب کسی طرح اس تک پہنچانا ممکن نہیں کہ نہ وہ خود موجود ہے نہ اس کے درخواست ایسے مال کا حکم ہے کہ اس کو صدقہ کر دیا جائے۔ مولا ناصر بن حیل نے بواسطہ ابن تیجیہ حنبلہ سے، اور بواسطہ قبریتی ملکیت سے بھی یہی حکم لفظ کیا ہے، اور احناف کے یہاں تو یہ حکم ہے اسی۔ شامی وغیرہ میں لقطہ مخصوص روشنوت سے کا حکم اسی قسم کا آیا ہے۔ (شامی، ج ۲، ص ۲۲۳)

لقطہ یا غصب کا حکم مالک تک لوٹا دینے وغیرہ کا نصوص صریحہ صحیحہ سے ثابت ہے۔ اس لیے یہ حکم شوافع کے بیان بھی ہے۔

چونکہ سود کو غصب و لقطہ سے مناسب ہے، اس لیے بُک سے وصول کیے جانے والے سود کا بھی یہی حکم ہے کہ اس کو لے کر صدقہ کیا جائے۔ مفتی عبدالرحیم صاحب نے لقطہ ہونے کی جست کو یہ کہہ کر رد کیا ہے اس کے مالک نامعلوم ولاپتہ بھی نہیں، اور ان کو پہنچانے سے معذوری بھی نہیں ہے، اور یہ رقم واجب الرد بھی نہیں ہے، پھر بینک میں دی ہوئی عین رقم تو ولپس ہوئی ہی نہیں۔ مگر کہا جا سکتا ہے کہ اس کو (عین لقطہ) کون کرتا ہے۔ ظاہر ہے کہ غصب 'رشوت' لقطہ 'سود سب کے الگ حقائق ہیں۔ البتہ باہم ایک مناسب اور قدر مشترک ہے جس کی بنا پر احکام میں توافق ہو سکتا ہے، اور ہے۔ سود کے صدقہ کر دینے کے حکم سے، دلیل کے طور پر 'مولانا ظفر احمد صاحب نے حضرت ابو بکرؓ' کے واقعہ کو ذکر کیا ہے۔ معارف السنن میں بواسطہ دارقطنی، حضرت امام صاحب سے لیے اموال کے حق میں ایک روایت کو اصل پیانا نقل کیا گیا ہے۔ یہ روایت عاصم ابن حکیمؓ کی ہے، جس میں یہ آیا ہے کہ حضور صلی اللہ علیہ وسلم مع صحابہ ایک گھر میں مدعا تھے، کھانے میں بکری کا گوشت تھا۔ آپؓ نے گوشت کی بوئی منہ میں رکھنے کے بعد فرمایا کہ بکری مالک کی اجازت کے بغیر ذبح کی گئی ہے۔ حقیقی سے یہی ثابت ہوا، تو آپؓ نے فرمایا: اسے قید یوں کو کھلا دو۔ ابو داؤد کی ایک دوسری روایت سے بھی استدلال کیا جاسکتا ہے، جس میں آپؓ نے، پچھنا گانے کی اجرت کو بار بار استعمال میں لانے کی اجازت طلب کرنے پر، فرمایا اسے اپنے جانور یا غلام کو کھلا دو۔ شاہ عبدالعزیز محدث دہلوی نے ذکر فرمایا ہے کہ حدیث میں ہے کہ ایسے مال کا یا تو تبادلہ کر لے، یا گھوڑے یا خادم کو کھلا دے، یا کافر کو اجرت میں دے دے۔ (ملفوظات عزیزی، ص ۲۲) مگر یہ حدیث کہاں کی ہے، اور کیسی ہے، یا حدیث ہے بھی یا نہیں، تحقیق نہیں ہو سکی۔

بہر حال نصوص صریحہ، صحیحہ سے ثابت اس اصل و قاعدہ کی بنا پر سود کا جو معرف عموماً علا نے تجویز کیا ہے وہ اس کو صدقہ کر دینا ہے۔ بقول مولانا سنبھل جدہ کے اندر ۹۹ میں منعقد ایک نقشی و علمی مجلس کے مختلف ملکوں کے شرکانے اس کو بالاتفاق طے کیا، اور ہمارے اکابر تو عرصہ سے یہ فتویٰ دیتے چلے آ رہے ہیں۔

اب رہا یہ سوال کہ سود کا جیسے دینا بھی حرام ہے، اور یہ کہ استعمال جیسے اغذیا کو منع، دیے فقراء کو بھی منع ہے۔ شق اول کا جواب یہ ہے کہ جواز، برپانے ضرورت۔ اسلام اور مسلمانوں کو ایسے ضرر شدید سے بچانے کے لیے ہے کہ جو سود لینے کے ضرر سے بڑھ کر ہے۔ (نظام الفتاویٰ، ج ۱، ص ۳۲۹) اور شق ثانی کا جواب یہ ہے کہ فقراء کے لیے حلت اس لیے ہے کہ سود کا

مال اصلہ بینک کی ملک نہیں ہے، دوسرے سود دینے والوں کی ہے جو ہم کو معلوم نہیں۔ اب سود لینے والا اصلی مالک کو تولوٹا نہیں سکتا، تو لقطہ کی طرح اس کی طرف سے صدقہ کر دیتا ہے۔

اس صورت میں یہ مسئلہ پیدا ہوتا ہے کہ کسی بھی غریب کو دے دے، مسلمان ہو یا غیر مسلم، یا یہ کہ مسلمان و مستحق کی تخصیص ہے۔ مفتی نظام الدین صاحب کا میلان یہ ہے کہ تخصیص ہے۔ مفتی عبد الرحیم صاحب نے اولیٰ ضرور کہا ہے، مگر ضروری قرار نہیں دیا۔ باقی حضرات نے کوئی قید نہیں لگائی۔ بس یہ فرماتے ہیں کہ فقر او مساکین وللہ حاجت کو دے دے۔ جو احادیث بطور استدلال یا مناسبات ذکر کی گئی ہیں، ان سے تو اس کی تائید ہوتی ہے کہ کوئی قید نہیں ہے۔ اس لیے کہ عاصم ابن حنبل کی روایت میں آیا ہے کہ قیدیوں کو کھلا دو، اور وہاں قیدی کفار ہی ہوتے تھے۔ دوسری روایت میں خادم کا ذکر ہے، جو کہ غیر مسلم بھی ہوتے تھے۔

یہ صحیح ہے کہ ایسے مال کا صدقہ کرنا واجب ہے، جس سے تخصیص کا خیال ہوتا ہے کہ صدقات واجبہ کا مصرف مسلمان ہی ہیں۔ ذمی کو صرف فطرہ مل سکتا ہے، مگر یہاں ذمی کہاں۔ مفتی عبد الرحیم صاحب نے حضرت تھانوی کی "الطرائف والظرائف" سے یہ نقل کیا ہے کہ صدقہ واجبہ اور تصدق واجب کے درمیان فرق ہے، اور دونوں کے مصرف کا ایک ہونا ضروری نہیں ہے۔ مال دار لقطہ کا مستحق ہے، جو کہ واجب التصدق ہے مگر صدقہ واجبہ کا نہیں۔ ایسے ہی قریانی کی کھال اور اس کی قیمت کو صدقہ کرنے کا حکم ہے مگر کھال کسی کو دے سکتا ہے۔

دوسرے مصرف یہ فرمایا ہے کہ اس رقم کو غیر شرعی سرکاری نیکس میں لگا دیا جائے۔ غیر شرعی کا معیار یہ ہے کہ ایسا نیکس جس کی بظاہر کوئی منفعت ہم کو نہ حاصل ہو رہی ہو، مثلاً انکم نیکس، سیل نیکس میں۔ لیکن واڑ نیکس وغیرہ میں نہیں۔ البتہ مفتی عبد الرحیم صاحب بدرجہ مجبوری جبکہ نیکس ادا کرنے کی حیثیت نہ ہو یا بہت بوجھ ہوتا اس کی اجازت دیتے ہیں ورنہ نہیں۔

بعض حضرات کے نزدیک یہ مصرف صدقہ پر مقدم اور اس سے اولیٰ ہے۔ اگرچہ اس مصرف میں لگانے میں یہ بھی کہا جا سکتا ہے "مال حرام بود، جائے حرام رفت"، مگر اصل ہنا اس کی جو قاعدہ پیچھے گزر چکا ہے اس کی ایک شق پر ہے، کہ مملوک غیر حقی الامکان مالک تک پہنچانا چاہیے۔ بنکوں سے ملنے والے سود میں اگرچہ یہ احتمال شامل ہے کہ بُنگ کے قرض داروں سے لیے ہوئے سود سے کھاتے داروں کو سود دیا جاتا ہے مگر بُنگ تجارت بھی کرتا ہے۔ پھر کھاتے دار کا معاملہ تو برآہ راست بُنگ سے ہی ہے اس کا اصل مالک بُنگ اور حکومت ہی ہیں، تو کسی عنوان سے حکومت کو لوٹانا، اصل مالک کو لوٹانا ہے اور بظاہر یہ بات دل کو لگتی ہے۔ واللہ تعالیٰ اعلم۔

تیرا صرف، جسے ارباب اتفاقیں سے مفتی عبد الرحیم صاحب نے اپنے فتاویٰ میں ذکر کیا ہے،

ایک موقع پر مدلل و مبرہن کر کے پیش کیا ہے، اور بظاہریہ ان کے نزدیک تیکس سے مقدم ہے وہ یہ ہے کہ اسے عام مسلمانوں اور رفاه کے عام کاموں میں استعمال کیا جائے۔ یعنی دین کی نشوشاہعت، کوئی قوی و ملی کام و خدمت، بیانی و مساکین کی لدار، طلبہ کے وظائف، مسافرخانہ و کنوں کی تغیر، سرکوں کی روشنی، عوامی بیت الخلا اگرچہ مسجد کا ہو، وغیرہ میں اسے صرف کیا جاسکتا ہے۔

اس مضمون کے متعدد فتاویٰ، مفتی کفایت اللہ صاحب سے، نیز مفتی سعید احمد صاحب (سارن پور)، مولانا نامذن، اور بعض علام مراد آباد سے منقول ہیں۔ مفتی عبد الرحیم صاحب نے لقطہ کے درجہ میں ہونے سے انکار کیا ہے، مگر کہا ہے کہ لقطہ بھی ہو تو بھی یہ مصرف ہو سکتا ہے کہ اسلامی بیت المال کے اموال میں ایک جنت یہ بھی ہوتی ہے۔ ان حضرات نے اس کی اصل یہ قرار دی ہے۔ فقہ خنی کی تابوں میں کتاب ایسو کے سائل کے تحت یہ مسئلہ آیا ہے۔ لعل حرب کا جو مال مسلمانوں کو، لعل حرب سے جنگ کے بغیر حاصل ہو، جسے شریعت کی اصطلاح میں ”فے“ کہتے ہیں، اس کا مصرف مسلمانوں کے مصالح ہیں جس کے تحت یہ سارے امور آجاتے ہیں۔

مولانا گیلانی نے ہندوستان یا دارالحرب میں سود لینے کے جواز کے سلسلے میں جو مضمون لکھا ہے اس کی بنا اسی پر ہے کہ یہ ”فے“ ہے لہذا اس کو وصول کرنا چاہیے بلکہ اس کا نہ لینا قوی و وطنی جرم ہے۔ مولانا گیلانی کے پورے مضمون کی تردید تو مودودی صاحب نے کر دی ہے اور فقہ خنی کی رو سے، وہاں بدیکھنے کے لائق ہے۔

مگر یہاں یہ عرض ہے کہ عموماً جو ہمارے حضرات نے اس شق کو نہیں اختیار کیا ہے اس کا باعث یہ ہو سکتا ہے کہ ایسے کاموں میں صرف کرنے پر خود لکھی چیز سے، براہ راست صرف کرنے والا بھی فائدہ اٹھائے گا، اور ظاہر ہے کہ اس کے لیے منع ہے۔ بقول مفتی نظام الدین صاحب اس کو تو حاصل کرنے والا نہ خود استعمال کر سکتا ہے اور نہ کسی طرح ضائع کر سکتا ہے، راستہ صدقہ ہی ہے۔ (نظام، ج ۱، ص ۲۶)

(ترتیب و تدوین: خرم مراد)

ترجمان القرآن کے پیغام کی اشاعت میں حصہ لیجیے

اینجنسی لیجیے اور اپنے اعزہ و احباب میں، لعل محلہ اور رفقائے وفاتر میں، بازار کے دوکانداروں میں، کالجوں اسکولوں اور مدارس میں غروخت کیجیے

۵ سے زائد پر ۲۵٪ - ۲۵ سے زائد پر ۳٪

منیگر، ۵ لے ذیلدار پارک اچھرہ، لاہور۔ ۵۰۰۰